

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkkikakesarī|
vedāntācāryavaryo me sannidhattāṃ sadā hṛdi||

śrīlakṣmīkumāratātadeśika kṛta
|| śrī hanumadvimśatiḥ ||

This document* has been prepared by

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī hanumadvimśatiḥ ॥

guṇābhirāmamindirākumāratātavaridhi-
prasiddhimadramātatakatīrasīmni mārutim |
mudādhiruhya mādhave vṛṣācalasthalādapi
prakalpate nikāmamatra pālanāya dehinām || 1 ||

adhiruhya raghūdvaho hariṃ prāk
ariśikṣāmakṛtādhunā tu so'yam |
kṛtatātasamudratīrakeliṃ
tamadhiṣṭhāya tanoti dīnarakṣām || 2 ||

karmānurudhya vṛṣabhūbhṛti yaḥ karoti
nṛṇāṃ hitāni sa tu tannirapekṣa eva |
yatsarvamiṣṭamiha puṣyati veṅkaṭeśa-
stadvaibhavaṃ kila ramātmaajatātasindhoḥ || 3 ||

krīdāsarah kimapi tātasamudranāma
lakṣmyāḥ prasannalaghuśītalamarpayantyāḥ |
anyadvidheyamanavekṣya sutānamuṣyāḥ
prītyai murārīravati plavagādhirūdhāḥ || 4 ||

śrīśailapūrṇamavati sma ghaṭāmbuḥṛṣṭo
yaḥ pūrvamañjanagirau sa pumānidānīm |
sthītvā samīrabhuvī pāti ramākumāra-
tātāmburāśimudito janamaindireyam || 5 ||

hariḥ purā māmādhiruhya dāruṇaṃ
cakāra karmeti samīrajanmanaḥ |
śucaṃ nirākartumivāśritaḥ sa taṃ
śubhaṃ nṛṇāṃ sauti ramāsarastate || 6 ||

śaureḥ ramātanayatātasamudratīre
bhāvastatādapi bhavātmajaapuṣkariṇyāḥ |
santanvate hi puruṣāḥ samadarśino'pi
prāyeṇa sūnuṣu niḥeṣvapi pakṣapātam || 7 ||

ślāghyatarakṣīrābdhi-
śrītātasamudrayorīyānbhedah |
nidrāti tatra nityaṃ
śrīpatiranukūlamatra jāgarti || 8 ||

phaṇīsarasītataḥbhāgāt
adhiko lakṣmīsarastaṭābhogaḥ |
gajavaradaḥ kila tasmin
krīdati hariratra sarvavaradāyī || 9 ||

rāmacandrodayārambhe yassuvelātivartanam |
cakre samudrastaṃ vande śrīsarastīrapāvanim || 10 ||

taṭasīmani tātasindhu bandho-
ramitaṃ krīdati bhāgyamañjanāyāḥ |
akarotsahasā yadakṣaśikṣāṃ
niyamenaiiva nijena bāhudhāmnā || 11 ||

namata ramākamalākaralaharīparivāhasaraṇivāstavyam |
harisārvabhaumamānatabharaṇodyataśauribhāradhaureyam || 12 ||

nijatanukanakādrimetya nāthe
viharati vallabhayā samaṃ prahrṣṭe |
hariravati jaganti tātasindho-
radhitaṭamātmasubhṛtyatānurūpam || 13 ||

caturbhujah śrīsarasiharīndra-
hastena datte varamāśritānām |
yadarthine bhṛtyamukhena dānaṃ
prāyah prabhūṇāṃ prakṛtisvabhāvaḥ || 14 ||

idaṃ prakarṣāya hareryadārtān
saṃrakṣati śrīssarasīhanūmān |
mahēśvarāṇāṃ mahate guṇāya
prakalpate bhṛtyajanaprabhāvaḥ || 15 ||

śrīsūnutātagurusindhutaṭāñjaneye
saṃpratyaśeṣajanatāvanajāgarūke |
lakṣmyā harirviharate yadeṣa sītā-
vīyogadinakṣatapatapovilāsaḥ || 16 ||

prāyastulyaḥ pādukāyamihāpi
nyāsassītānāyakāṅghrestathāpi |
dhātrīrakṣāṃ sā tatāneti kiṃ vā
lokān pāti śrītaṭākāñjaneyah || 17 ||

indirāsuhṛdabhedabhāvanā-
santateriva tadātmatāṃ vahan |
tantanīti kamalāsarastaṭi-
gandhavāhatanayo janāvanam || 18 ||

nārāyaṇīyena mahobhareṇa
naṭatprakarṣo jagatāṃ trayāṇām |
karoti rakṣāṃ kalaśābdhikanyā-
sarastaṭimārutisārvabhaumah || 19 ||

kaṃsāritejobharavaibhavena
saṃsāriṇāmeṣa tanoti rakṣāṃ |
ramāsarasyāṃ raghuvīrasenā-
nāsīrasīmābhaṭasārvabhaumah || 20 ||

itīndirātaṭakatīravāyusūnuvimśatiṃ
ramākumāratātayāryanīrmitāṃ paṭhanti ye |
dhanam yaśo balaṃ sutānarogatāyusī sukham
labheyureva mānavāḥ kṛpābharādramāpateḥ || 21 ||

yathā harirbhāsurapuṇyakoṭyāṃ
yathā ca gaurī varakāmakotyāṃ |
tathā mahodārakumāratāta-
kalyāṇakoṭyāṃ kamalā samindhe || 22 ||

kurvanti brāhmaṇānāṃ tu
kalyāṇaśatamanvaham |
tasmāt kalyāṇa koṭīti
satyanāmā prakāśate || 23 ||

|| iti śrī hanumadvimśatiḥ saṃpūrṇā ||